



PAPA BENEDITTU XVI

Id-19 ta' April 2008 jahbat it-tielet anniversarju mill-hatra bhala Papa ta' Benedittu XVI, waqt li fl-24 ta' l-istess xahar jahbat l-anniversarju mill-bidu tal-Pontifikat tieghu.

Bhala wlied spiritwali tieghu, bil-ghajnejn tal-fidi, naraw fih aktar minn teologu maghruf, minn bniedem b'moħħ miftuh li jaf tajjeb il-qaghda tad-dinja ta' žmienna, jew minn awtorita' morali qawwija u rispettata fid-dinja. Il-Papa, l-Isqof ta' Ruma

- huwa s-suċċessur ta' San Pietru;
- huwa prinċipju li jibqa' sa l-aħħar u li jidher kif ukoll pedament ta' l-għaqda li torbot flimkien l-isqofijiet u l-kotra ta' dawk li jemmnu;
- juri fih bl-ogħla mod l-għaqda tal-Knejjes partikulari mal-Knisja wahda;
- hu garanzija tal-liberta' tal-Knejjes partikulari;
- jgħallimna l-verita' li rridu nemmnu, u b'mod infallibbli meta jitkellem *ex cathedra*;
- jurina l-imħabba li rridu ngħixu, l-hena li rridu nittamaw.

Inkunu minn ta' l-ewwel li nwettqu dak li jgħallimna waqt li niftakru fih ta' kuljum fit-talb tagħna.

Dun Edward Xuereb, Kappillan tal-Parrocċa ta' l-Għasri

Jistgħu jinteressawk


Illum, il-Hadd 20 ta' April:

fil-knejjes kollha ssir il-ġabra għall-karita' tal-Papa (Obolo ta' San Pietru).

gozopress • 21551534

It-Talba tal-gimgha

Agħti, O Mulej, dehen u qawwa lill-Missier tagħna Benedittu XVI biex ikompli jmexxina fit-triq tiegħek.




Djoċesi ta' Għawdex

Bullettin tal-Hadd

Il-5 Hadd ta' l-Għid • Sena A • Id-39 Sena (2039) • 20 ta' April 2008

Mill-Evangelju ta' San Ġwann (Gw. 14, 1-12)

F'dak iż-żmien, Ġesu qal lid-dixxipli tiegħu, "Thallux qalbkom titħawwad! Emmnu f'Alla, u emmnu fija wkoll. Fid-dar ta' Missieri hemm hafna aghmajjar; li ma kienx hekk, kont ngħidilkom. Sejjer iñhejjilkom fejn toqogħdu. U meta mmur u nhejjilkom post, nerga' nigi biex neħodkom miegħi biex, fejn inkun jien, tkunu intom ukoll. U t-triq għall-post fejn sejjer tafuha." Tumas qallu: "Mulej, aħna ma nafux fejn inti sejjer. Kif nistgħu nafu t-triq?" Wiegħbu Ġesu: "Jiena hu t-triq, is-Sewwa u l-Ħajja. Ħadd ma jmur għand il-Missier jekk mhux bija. Qallu Filippu: "Mulej, urina l-Missier, u jkun biżżejjed għalina." Ġesu wiegħbu: "Ili daqshekk magħkom, u int, Filippu, u għadek ma għarafnix? Min ra lili ra lill-Missier wkoll. Ma temminx li jiena fil-Missier u l-Missier fija? Il-kliem li ngħidilkom jien, ma ngħidux minn rajja, iżda l-Missier li jgħammar fija qiegħed iwettaq l-għemil. Emmnuni! Jiena fil-Missier u l-Missier hu fija. Fis-sewwa, fis-sewwa ngħidilkom, min jemmen fija hu wkoll għad jagħmel l-għemil li qiegħed nagħmel jien, u akbar minnhom għad jagħmel, għax jiena sejjer għand il-Missier.



**It-Triq,
is-Sewwa
u l-Ħajja**

RIFLESSJONI:

- Ġie li bħal Tumas staqsejt lil Ġesu' kif tista tkun taf it-triq għal għand l-Missier ?
- Naf tassew fejn jien sejjer ? Inzomm lil Ġesu' bhala it-Triq žgura ?
- Għandi xewqa bħal Filippu li nagħraf ahjar il-wiċċ tal-Missier ?
- Ġie li hallejt qalbi titħawwad għax ma' emmintx biżżejjed f'Ġesu' ?
- Ġie li jien bhala ġebbla ħajja fil-binja tal-Knisja kelli mumentu li caqalquni u hassejtni m'inhix f'posti ?
- Tikkonslani l-kelma ta' Ġesu' li mar iñhejjili post fid-dar tal-Missier biex inkun fejn ikun Hu ?
- Tisthoqli ċ-canfira li għamel Ġesu' lil Filippu, għax għadni m'għaraftux biżżejjed ?